

انسٹریو :- محمد رفیق صاحب اختر۔ اسلام آباد

# ایک معروف شیعہ رہنما کے فرزند علامہ عرفان عابدی سے انسٹریو

شیعیت چھوڑنے کے بعد کیا گزری

معروف شیعہ رہنما اور شیعہ جماعت کے ایک گروہ کے قائد علامہ سید عامر علی موسوی کے فرزند اور معروف شیعہ عالم علامہ عرفان حیدری پچھلے دنوں شیعہ مذہب ترک کر کے سنی مذہب قبول کرنے کا اعلان کیا۔ اس اعلان کے بعد ان پر کیا گزری۔ اس انسٹریو میں انہوں نے حالات و سوانح اور ذہنی تاثرات و خیالات پر روشنی ڈالی ہے۔ (۱۵-۱۱)

۹ اگست ۱۹۸۴ء کو اخبارات میں شائع ہونے والی اس خبر پر ملک کے تمام مذہبی حلقوں میں شدید حیرت و استعجاب کی لہر دوڑ گئی کہ "سید عرفان حیدر عابدی نے شیعہ مذہب سے تائب ہو کر شیخ الحدیث مولانا محمد یاک کا دہلوی کے ہاتھ پر بیعت کرتے ہوئے سنی مذہب قبول کر لیا ہے۔ سید عرفان حیدر عابدی شیعہ مذہب کے ایک بلند پایہ مبلغ اور داعی و ذاکر رہے ہیں۔ اور سید حامد علی موسوی جو فقہ جعفریہ کے قائد ہیں کے صاحب زادہ ہیں۔ اب انہوں نے اعلان کیا ہے کہ میں اپنی باقی زندگی سنی مذہب کی تبلیغ و اشاعت میں گزاروں گا۔ خدا تعالیٰ مجھے توفیق عطا فرمائے اور تمام امرت کو صراطِ مستقیم پر چلنے کی توفیق دے۔ آمین روزنامہ جنگ لاہور ۹ اگست ۱۹۸۴ء ص ۲

الکریم اپنی تاریخ پر نظر ڈالیں تو اس حقیقت سے انکار کی جسارت نہیں کی جاسکتی کہ جس شخص نے بھی اندھی تقلید اور شخصیت پرستی سے دور رہ کر اسلام جیسے عالمگیر اور آفاق دین کا صرف مستحق اور صراطِ مستقیم کو پانے کے لئے مطالعہ کیا چاہے وہ کسی بھی مذہب یا مکتب فکر سے تعلق کیوں نہ رکھنا ہو سید عرفان حیدر عابدی صاحب کی طرح یہی اعلان کرنے پر مجبور ہوا۔ تو یہ اس لحاظ سے کوئی پہلا اور تعجب خیز واقعہ نہیں ہے۔ بلکہ یہ دیگر تمام مکاتب فکر اور بالخصوص رافضیوں کے لئے لمحہ فکریہ کی حیثیت رکھتا ہے۔

علامہ سید عرفان حیدر عابدی صاحب ملک کے ایک اہم شیعہ گھرانے کے چشم و چراغ ہیں۔ ان کی تعلیم و تربیت شیعہ مکتب فکر سے متعلق مدارس ہی میں مکمل ہوئی۔ اور ایک سزوت تک رافضیت کی تبلیغ کرتے رہے۔ مگر مطمئن نہ ہونے کے باعث تلاش حق کے لئے اکابرین و اسلاف کی تحریروں کے آئینہ میں دین کی تفہیم و تشریح کا بغور مطالعہ کرتے رہے۔ پھر بالآخر انہوں نے حقیقت منکشف ہونے پر حق کو دل و جان سے قبول کرتے ہوئے امت کے اجمالی عقیدہ پر ایمان لاکر سواد اعظم میں شامل ہونے کا اعلان کیا۔ اس وقت ان کی عمر تقریباً چالیس سال ہے۔

گذشتہ روز ۱۴ اکتوبر کو بوقت مغرب مرکزی جامع مسجد اسلام آباد میں علامہ عرفان حیدر عابدی صاحب سے ملاقات کی حضرت مولانا محمد عبداللہ صاحب مدظلہ کی مجلس میں ملاقات ہوئی۔ تو انہوں نے سواد اعظم اہل سنت میں اعلان شمولیت کے بعد امامیہ سٹوڈنٹس آرگنائزیشن سے متعلق افراد کی طرف سے اپنے انخوا اور تشدد کی مختصر روداد سنائی۔ تو راقم نے انہیں ایک تفصیلی انٹرویو دینے پر اصرار کیا۔ جس پر انہوں نے بہ خوشی آمادگی کا اظہار کیا۔ یہ ان کا پہلا تفصیلی انٹرویو ہے۔ جو سپرد قلم کیا جا رہا ہے۔

س۔ آپ نے اپنی تعلیم کہاں مکمل کی۔ اور پھر اس کے بعد کیا شغل اختیار کیا؟

ج۔ میں نے قرآن پاک اور ابتدائی تعلیم جلال پور ضلع سرگودھا میں حاصل کی۔ اس کے بعد جامع اہل بیت اسلام آباد میں زیر تعلیم رہا پھر چار سال جامعہ المنتظر ایچ بلاک ماڈل مائین لاہور میں کتابیں پڑھیں۔ اس کے بعد ۱۹۶۱ء میں مجھے والد صاحب نے نجف اشرف بھیجا۔ جہاں دو سال تک تعلیم مکمل کی اور ایک سال قلم میں گزارا۔ ایک امتحان دیا جو لازمی ہوتا ہے۔ تب سند ملتی ہے۔

تعلیم مکمل کرنے کے بعد میں واپس پاکستان آیا تو مجھے اسلام آباد میں شیعہ حضرات کی جامع مسجد میں جہاں آج کل فیض علی شاہ صاحب ہیں خطیب مقرر کیا گیا۔ کچھ عرصہ بعد میں شیخوپورہ چلا گیا۔ اس کے بعد میں جامع محمدیہ حالی روڈ گلبرگ میں بحیثیت خطیب شیعہ مسلک کی تبلیغ کا فریضہ انجام دیتا رہا۔

س۔ آپ کن وجوہات کی بنا پر شیعہ مذہب کو ترک کرنے پر مجبور ہوئے؟

ج۔ شیعہ مسلک کے مبلغ ہونے کے باوجود مجھے شرح صدر حاصل نہیں تھا۔ اس لئے میں علماء اہلسنت کی کتب کا مطالعہ بھی کرتا تھا۔ علماء دیوبند میں سے بعض بزرگوں کی کتابوں سے بہت متاثر ہوا۔ اور چند اہم وجوہات جن کی وجہ سے میں اس مذہب کو باطل یقین کرتے ہوئے تائب ہونے پر مجبور ہوا یہ ہیں۔

۲۱ رمضان المبارک کو شیعہ حضرات حضرت علیؑ کا جنازہ نکالتے ہیں گذشتہ رمضان میں جب یہ رسم ادا ہو رہی تھی تو حسب سابق مبلغین و ذاکرین کی ایک کثیر تعداد موجود تھی تو اس وقت سب نے اصحاب رسولؐ پر تبری کرنا شروع کر دیا۔ میں نے کہا کہ جس قدر میں نے تحقیق کی ہے ہمارے کسی امام نے ان حضرات پر لعنت نہیں بھیجی۔ تو اس وقت

میرے والد صاحب سید حامد علی موسوی جو آج کل رانفنیوں کے ایک گروپ کے قائد ہیں فرمانے لگے کہ آپ کو معلوم ہونا چاہئے تو لی اور تبری ہمارے مذہب کا ایک اہم جز اور حصہ ہیں۔ تو اس پر میں نے والد صاحب کے حکم کی تعمیل کرتے ہوئے حضرت ابو بکر صدیقؓ پر سب کیا۔ لیکن جب حضرت عمرؓ پر تبری شروع کیا تو میری زبان بند ہو گئی۔ اور کافی دیر تک میری قوت گویا بانی سلب رہی۔ میں اللہ تعالیٰ کو گواہ بنا کر کہتا ہوں کہ میرے توبہ کرنے اور خدا سے معافی مانگنے پر میری زبان نے دوبارہ چلنا شروع کیا تو اس پر میرا یقین کامل ہوا کہ اصحاب رسولؐ سچے ہیں اور یہ ابن سبا یہودی کی نسل اپنے اس ملعون عمل سے اہل بیت کو بھی بدنام کر رہی ہے۔

۲۔ شیوہ حضرات ام المومنین حضرت عائشہؓ اور حضرت حفصہؓ پر لعنت بھیجتے ہیں۔ میں نے سوچا کہ معاذ اللہ اگر یہ عورتیں اتنے بڑے کردار کی مادک تھیں تو خدا نے اپنے پیغمبر کو ان سے شادی کرنے سے کیوں نہ روکا۔ تحقیق سے میں اس نتیجے پر پہنچا کہ یہ ایک یہودیانہ سازش کا نتیجہ ہے۔ اہل تشیع قرآن مجید کو تحریف شدہ تصور کرتے ہیں اور یہی عقیدہ رکھتے ہیں۔

۴۔ شیعہ مبلغین اور ذاکر اپنے مذہب کی تبلیغ رقم طے کر کے سرانجام دیتے ہیں ان کے اس عمل سے میں شدید برضن ہوا۔  
۵۔ میں نے شیعہ مذہب کے مبلغین اور ذاکرین کی اکثریت کو جو بد دعویٰ خود "مجان اہلبیت" کہلاتے ہیں فسق و فجور میں مبتلا پایا۔

۶۔ مسلک اہلسنت قبول کرنے کے اعلان کے بعد شیعہ ملت کی طرف سے کیا رد عمل ہوا؟  
ج۔ مجھے ۱۲ اگست کی رات کو تقریباً گیارہ بجے جامعۃ المنتظر کے طلباء نے جن میں اکثریت بلتستانی سٹوڈنٹس کی تھی ماڈل ٹاؤن روڈ لاہور پر انخوا کر کے جامعۃ المنتظر کے کمرہ نمبر ۲۲ میں لے گئے۔ جہاں مجھے حبس بے جا میں رکھا گیا اور معافی نامہ تحریر کر دینے کا مطالبہ کرتے رہے۔ اس کے بعد مجھے بذریعہ کار مرکزی امام باڑہ بلاک نمبر ۷ سٹلائٹ ٹاؤن میں مولوی غلام جعفر نجفی کے پاس لایا گیا۔ یہاں کئی دن بند رکھنے کے بعد ڈھڑیل لائے۔ اور تقریباً پندرہ دن تک جامعہ جعفریہ مدرسہ میں بند رکھا۔ اور اپنا مطالبہ دہراتے رہے۔ لیکن میرے مسلسل انکار پر مجھے چو آ سیدن شاہ منتقل کر دیا گیا۔ یہاں رات کو پہاڑوں پر لے جایا جاتا اور خوب تشدد کیا جاتا رہا۔ لیکن خدا نے مجھے ثابت قدم رکھا۔ اس کے بعد مجھے امام باڑہ سٹلائٹ ٹاؤن راولپنڈی میں لایا گیا۔ اور یہاں اٹھارہ دن تک بند رکھا۔ یہاں مجھ پر تشدد تو نہیں کیا مگر اپنے مطالبہ پر اصرار جاری رہا۔ واضح رہے کہ یہ امام باڑہ اور بہاولپور بالکل قریب قریب ہیں اور بالآخر آج ۱۴ اکتوبر کو صبح تین بجے میری والدہ صاحبہ نے مجھے یہ کہہ کر وہاں سے نکال دیا کہ "تمہارے لئے بہتر ہے کہ تم اپنے سابقہ مذہب پر قائم رہتے ہوئے اس روش کو ترک کر دو۔ ورنہ اس طرف کا کبھی رخ نہ کرنا"

س۔ آپ کی تعلیم نجیب اشرف اور تم میں مکمل ہونے لگا۔ کیا وہاں ایران کے دینی مدارس میں بھی صحابہ کرامؓ کے خلاف یونہی زہر اگلا جاتا ہے اور اس کی باقاعدہ تعلیم دی جاتی ہے؟

ج۔ جی ہاں! یہ چیز وہاں کے تعلیمی نصاب میں شامل ہے۔ آپ ان کا "ترجمہ مقبول" دیکھ لیں۔

س۔ آپ کی ایران کے موجودہ انقلاب کے بارے میں کیا رائے ہے؟

ج۔ خمینی صاحب فقہ جعفریہ کے مطالبی صحیح تو انہیں نافذ کر رہے ہیں۔

س۔ آپ نے ایک شیعہ عالم کی حیثیت سے فقہ جعفریہ کا ضرور بغور مطالعہ کیا ہوگا۔ تو کیا آپ فقہ جعفریہ کو خالص اسلامی تصور کرتے ہیں؟

ج۔ میں مکمل تحقیق کے باوجود فقہ جعفریہ کو قرآن و سنت کا ناخرد پانے میں ناکام رہا ہوں اس لئے اسے خالص اسلامی قرار نہیں دے سکتا۔

س۔ آپ کے بیوی بچوں کی طرف سے کیا رد عمل ظاہر ہوا؟

ج۔ میری بیوی نے ملتان میں مجھ پر تفسیح نکاح کا دعویٰ کر دیا ہے۔ میرا لڑکا بھی زبردست مخالف بن گیا ہے صرف

میری ایک لڑکی میرا ساتھ دے رہی ہے جسے میں نے ملتان میں ایک کرائے کے مکان میں ٹھہرایا ہے۔ اور کمرایہ وغیرہ کا شغل بھی سولانا عبدالستار تونسوی ہمارے اپنے ذمہ لیا ہے۔

س۔ آپ کے والد صاحب کی طرف سے بطور رد عمل کیا اظہار ہوا ہے؟

ج۔ والد صاحب نے مجھے یہ کہہ کر کہ نہ سب حق "شیعہ" کو قبول کرتے ہوئے یا نہ کیاؤ۔ ورنہ میں تمہیں غاق کر دوں گا۔ اور اپنی تمام جائیداد و مدرسہ کے نام منتقل کر دوں گا۔ اور اگر تم میرے لئے حد درجہ بدنامی و رسوائی کا باعث بنے تو تمہیں قتل بھی کر دیا جاسکتا ہے۔

س۔ تو کیا اب آپ کو اپنے اعزہ یا دوسرے شیعہ حضرات کی طرف سے کچھ خطرات ہیں؟

ج۔ جی ہاں، خطرات تو پوری شیعہ قوم سے ہیں۔ مجھے پہلے بھی قتل کی دھمکیاں دی جا چکی ہیں۔ اس لئے مجھے اپنی جان کا خطرہ تو ضرور ہے۔

س۔ علماء اہلسنت میں سے کن حضرات نے آپ کی حوصلہ افزائی کی ہے؟

ج۔ مولانا محمد مالک کاندھلوی، علامہ خالد محمود صاحب، مولانا منظور احمد صاحب چنیوٹی، مولانا عبدالقادر صاحب آزاد، اور مولانا عبدالرشید صاحب سے میں مل چکا ہوں۔ اور ان حضرات نے میری خوب حوصلہ افزائی کی ہے۔

واضح رہے کہ سب علماء کا تعلق دیوبند مکتب فکر سے ہے۔ اور یہ اپنی ایک تاریخ رکھتے ہیں۔ علماء دیوبند نے

وقت کی جا برفرنی حکومت کا مقابلہ کیا۔ رافضیت و سبائیت اور مرزائیت کا بھی ٹٹ کر مقابلہ کیا۔ فرس ہر فتنہ کی سرکوبی کے لئے علماء دیوبند برسرِ میدان جہاد کرتے ہوئے نظر آتے ہیں۔

س۔ امامیہ شیعہ کو نسل پاکستان کی عزت سے آپ کے بارے میں یہ کہا گیا ہے کہ یہ سید محمد علی موسوی کے فرزند نہیں ہیں۔ بلکہ کسی امیر عباس مرحوم نامی شخص کے صاحب زادہ ہیں۔ یہ بات کہانی تک درست ہے ؟

ج۔ یہ بالکل جھوٹ ہے۔ اگر یہ بیان کسی ذمہ دار شخص کی طرف سے ہوتا تو ہمیں اس کے خلاف جواباً کوئی قدم اٹھاتا۔ ویسے بھی امامیہ کو نسل سے متعلق کسی شخص کو یہ حق حاصل نہیں ہے کہ وہ میرے باپ کے بارے میں تحقیق اور نشان دہی کرے۔ پھر میں کوئی طفلِ مکتب نہیں ہوں۔

## ماہنامہ طیب دیوبند

امام العصر علامہ انور شاہ کشمیری اور حکیم الاسلام ثاری محمد طیب کی مشترکہ علمی یادگار

مدیر اعلیٰ مولانا سید محمد انور شاہ قیصر


مدیر مسئول: سید نسیم اختر شاہ قیصر

- ★ دیوبند کی علمی، دینی، تحریری اور ثقافتی روایات کا علمبردار
- ★ مسلمانوں کی موجودہ نوجوان نسل کے لئے ایک نئی دعوتِ فکر
- ★ ایک رسالہ سے صحیح فکر، علماء اور مفکرین کی ایک جماعت مرتب کر رہی ہے۔
- ★ ماہنامہ طیب کے مطالعہ سے اپنی پوری زندگی میں فکر و نظر کی توانائی اور عرصہ زندگی میں سعی و جدوجہد کا ایک نیا نثرانہ آپ پاسکتے ہیں۔

پاکستان سے سالانہ چند مبلغ ۵۰ روپے۔ شائقین اپنا ذمہ تعاون حضرت مولانا سید عطاء الحسن بخاری مدرسہ معیورہ دارینی ہاشم، بہرمان کالونی ملتان کے کوروانہ کے رسید ماہنامہ طیب دیوبند (بھارت) کوروانہ کریں۔ رسالہ جاری ہو جائے گا۔

منیجر ماہنامہ طیب دیوبند — ضلع سہارنپور۔ یو پی

# پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیچنگ پاؤڈر

**adamjee**

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس ۲۳۳۲ - آئی۔ آئی۔ چندریگر روڈ، کراچی